

भेरी अञ्चल:-

बाँदिया जिल्ला हुलाक, जाजरकोट जिल्ला हुलाक, राजापुर छोटी हुलाक, कर्णाली छोटी हुलाक, भेरीगङ्गा छोटी हुलाक, दशेर। छोटी हुलाक, दुल्लू, छोटी हुलाक ।

कर्णाली अञ्चल:-

डोल्पा जिल्ला हुलाक, कालीकोट जिल्ला हुलाक, मुगु जिल्ला हुलाक, हुम्ला जिल्ला हुलाक, कालीकोट छोटी हुलाक, जुविधा छोटी हुलाक, सोरुबर्मा छोटी हुलाक ।

सेती अञ्चल:-

डोटी जिल्ला हुलाक, बाजुरा जिल्ला हुलाक, बझाङ जिल्ला हुलाक, मंगलसेन छोटी हुलाक, भजहनी छोटी हुलाक, कुन्नाकोल्टी छोटी हुलाक, थलहरा छोटी हुलाक, हसुलिया छोटी हुलाक, दिपायल छोटी हुलाक, श्रीकोट छोटी हुलाक, जोरायल छोटी हुलाक, जयपृथ्वीनगर छोटी हुलाक, टीकापुर छोटी हुलाक ।

महाकाली अञ्चल:-

दार्चुला जिल्ला हुलाक, पाटन (बैतडी) छोटी हुलाक, पुनर्वास-क्षेत्र (कञ्चनपुर) छोटी हुलाक, केशरपुर छोटी हुलाक, गोकुले-कम छोटी हुलाक, जोगबुढा छोटी हुलाक, कञ्चनपुर छोटी हुलाक, पुर्चौडीहाट छोटी हुलाक, दुहुती छोटी हुलाक ।

आज्ञाले,

सच्चिदानन्द श्रीवास्तव

महानिर्देशक

श्री ५ को सरकार

गृह मन्त्रालयको सूचना

दैवी प्रकोप उद्धार ऐन, २०३६ को दफा ५ (१) ले दिएको अधिकार प्रयोग गरी श्री ५ को सरकारले दैवी प्रकोप केन्द्रीय उद्धार समिति गठन र समितिको कार्यविधि सर्वसाधारणको जानकारीको लागि प्रकाशित गरिएको छ ।

दैवी प्रकोप केन्द्रीय उद्धार समितिको गठन:-

(क) गृह मन्त्री

- अध्यक्ष

(ख) स्वास्थ्य मन्त्री

- सदस्य

(ग) अर्थ मन्त्री

- सदस्य

(घ) आपूर्ति मन्त्री

- सदस्य

(ङ) रक्षा मन्त्री

- सदस्य

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

ऐनको दफा ५ (२) (च) अनुसार परोपकारी तथा सामाजिक संस्थाबाट श्री ५ को सरकारबाट मनोनीत व्यक्तिहरू तीन जना:-

- (च) सामाजिक सेवा राष्ट्रिय समन्वय परिषद्का प्रतिनिधि - सदस्य
- (छ) नेपाल रेडक्रसको प्रतिनिधि - सदस्य
- (ज) नेपाल स्काउटको प्रतिनिधि - सदस्य

ऐनको दफा ५ (२) (छ) अनुसार श्री ५ को सरकारबाट मनोनीत अन्य व्यक्तिहरू पाँच जना:-

- (झ) राष्ट्रिय पञ्चायत सामाजिक समितिका सभापति - सदस्य
- (ञ) सभापति रा. पं. पञ्चायत समिति - सदस्य
- (ट) नेपाल उद्योग वाणिज्य संघका सभापति - सदस्य
- (ठ) नेपाल चेम्बर अफ कमर्सका सभापति - सदस्य
- (ड) गृह मन्त्रालयको दैवी प्रकोपसम्बन्धी काम गर्ने उप-सचिव - सदस्य-सचिव

केन्द्रीय उद्धार समितिको कार्यविधि:-

- बैठक- (१) केन्द्रीय उद्धार समितिको बैठक अध्यक्षले तोके अनुसार बस्नेछ ।
- (२) समितिको बैठकको अध्यक्षता अध्यक्षले गर्नेछ र अध्यक्षको अनुपस्थितिमा समितिको बैठकको अध्यक्षता सदस्यहरूले आफूमध्येबाट छानेको व्यक्तिले गर्नेछ ।
- (३) समितिको कुल सदस्य संख्याको एक-तिहाई सदस्यहरू उपस्थित भएमा समितिको बैठकको लागि गणपुरक संख्या पुगेको मानिनेछ ।
- (४) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।
- (५) समितिको निर्णय अध्यक्षबाट प्रमाणित गरिनेछ ।

खर्चको व्यवस्था:-

दैवी प्रकोप केन्द्रीय सहायता कोषबाट उद्धार कार्यको लागि खर्च गर्दा देहायबमोजिम गरिनेछ ।

- (१) अधिराज्यका कुनै भागमा ठूलो दैवी प्रकोपको घटना भई बृहत् रूपमा उद्धार कार्य सञ्चालन गर्नु परेको अवस्थामा केन्द्रीय उद्धार समितिको बैठक सकभर चाँडो बोलाएर समितिको निर्णयबमोजिम खर्च गरिनेछ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।